

24 may 2019-cu il

Heydər Əliyev Mərkəzində dünya şöhrətli rəssam Zurab Seretelinin sərgisi açılıb

Mayın 22-də Heydər Əliyev Mərkəzində dünya şöhrətli rəssam Zurab Seretelinin "Mümkün ölçülər" (Possible Dimensions) adlı sərgisi açılıb. AZERTAC xəbər verir ki, Moskva Müasir İncəsənət Muzeyi və Rusiya Rəssamlıq Akademiyası ilə birgə əməkdaşlıq çərçivəsində həyata keçirilən layihə müəllifiin 85 illik yubileyinə həsr olunmuş sərgilər silsiləsinin davamıdır. Sərginin açılış mərasimində Heydər Əliyev Fondunun vitse-prezidenti Leyla Əliyeva iştirak edib.



Heydər Əliyev Mərkəzinin direktoru Anar Ələkbərov çıxış edərək sərginin əhəmiyyətindən danışıb. Qeyd edib ki, Heydər Əliyev Mərkəzində Rusiya Rəssamlıq Akademiyasının prezidenti Zurab Seretelinin sərgisinin təşkili əlamətdar hadisələrdəndir. Görkəmlı rəssamla Heydər Əliyev Fondu və Heydər Əliyev Mərkəzini uzun illərdir dostluq və əməkdaşlıq əlaqələrinin bağladılığını deyən Anar Ələkbərov, bu günədək rəssamla bir neçə layihənin həyata keçirildiyini vurğulayıb. Prezident İlham Əliyevin müvafiq Sərəncamı ilə görkəmlı rəssamın "Dostluq" ordeninə layiq görüldüyünü deyən Anar Ələkbərov, onu bu münasibətlə təbrik edib, yeni yaradıcılıq uğurları arzulayıb.

Mədəniyyət naziri Əbülfəs Qarayev deyib ki, dünya şöhrətli rəssam Zurab Seretelinin əsərlərindən ibarət sərginin Bakıda təqdim olunması paytaxtımızın mədəni həyatında mühüm hadisələrdən biridir. Qeyd edilib ki, Heydər Əliyev Fondu mütəmadi olaraq belə sərgilər təşkil etməklə, ölkəmizin mədəniyyətinin təbliği istiqamətində də çoxsaylı layihələr həyata keçirir, uğurlu addımlar atır. Heydər Əliyev Mərkəzinin təşkilatçılığı ilə görkəmlı rəssamın əsərlərinin ilk dəfə ölkəmizdə sərgilənməsi münasibətli



onu təbrik edən nazir, rəssama bundan sonrakı yaradıcılığında uğurlar arzulayıb. Sonra Əbülfəs Qarayev Zurab Sereteliyə "Dostluq" ordenini təqdim edib.

Zurab Sereteli çıxış edərək sərginin təşkilində göstərdiyi dəstəyə görə Heydər Əliyev Fondu təşəkkür edib. Prezident İlham Əliyev tərəfindən Rusiya Federasiyası ilə Azərbaycan Respublikası arasında mədəni əlaqələrin möhkəmləndirilməsində səmərəli fəaliyyətinə görə "Dostluq" ordeni ilə təltif edilməsini sevinc hissi ilə qarşıladığını deyən rəssam, indiyədək belə dəyərli mükafata sahib olmadığını da etiraf edib. O, göstərilən diqqət və qayğıya görə dövlətimizin başçısına dərin minnətdarlığını bildirib.

Azərbaycan Dövlət Rəssamlıq Akademiyasının rektoru, Xalq rəssamı Ömer Eldarov Zurab Seretelinin yaradıcılığı haqqında məlumat verib. Onun istor sovetlər dönenimdə, istərsə də müasir dövrde sənət fəaliyyətindən söz açan Ö.Eldarov, rəssamın yaradıcılığının bənzərsizliyi haqqında danışıb, onu təbrik edib. Sonra qonaqlar sərgi ilə tanış olublar. Ekspozisiyada Moskva, Tbilisi və Londondan getirilmiş 30-dan çox rəsm eseri və heykel nümayiş olunur.

Zurab Sereteli 1934-cü ildə Tbilisidə anadan olub. 1958-ci ildə Tbilisi Dövlət Rəssamlıq Akademiyasını bitirib. 1960-ci illərin sonlarında geniş dairədə tanınmağa, dövlət sifarişləri almağa başlayıb. Monumentallıq onun müxtəlif ölkələrdə ictmai si-farisələr əsasında yaratdığı heykellərdə də diqqəti çekir. Seretelinin müəllifi olduğu möhtəşəm heykəllər London, Moskva, New York, Paris, Roma, Tokio və digər şəhərlərdə ucaldılıb.

Seretelinin dünya vətəndaşı adlandırmaqları. Onun emalatxanaları doğulduğu Tbili-

si şəhərində, Moskva, Paris və New Yorkda yerləşir. Bu dörd şəhərin hər birində işləmək onun fərdi üslubunun formalşamasına səbəb olub. Fransada Pablo Picasso və Mark Şaqalla görüşü onun yaradıcılıq prosesine baxışlarını köklü surətdə dəyişib. Ustadların rəssamlıq və qrafikadan keramika və heykəltəraşlıq asanlıqla keçmələri onu yeni əsərlər seriyası yaratmağa ilhamlandırib. Parisdə Picasso emalatxanasını ziyarət etdikdən sonra çekdiyi "Inessa" (1968) əsərində fransız rəssamın təsiri aydın nəzərə çarpır. Seretelinin "Mənim sevimli rəssamlarım" (2009) adlı məşhur heykeli Pablo Picasso, Amedeo Modigliani, Mark Şaqal və Vinsent Van Gogh təsvir edir. Bundan bir il əvvəl isə o, Niko Pirosmani və Anri Russonun heykəltəraşlıq obrázlarını yaratmışdı.

Zurab Seretelinin yaradıcılığına rus rəssamları da təsir göstərib. Vasili Kandinskiyin abstrakt ekspressionizmi və ya Kazimir Maleviçin suprematizmi Seretelinin qırmızı və göy boyalarının zəngin palitrasına transformasiya edib. Heydər Əliyev Mərkəzində nümayiş olunan sərgi avqustun 25-dək davam edəcək.